

## پولیس ریلیز

کراچی 05 نومبر 2019ء۔

آئی جی سندھ ڈاکٹر سید کلیم امام نے سندھ پولیس کو جاری ہدایات میں کہا ہے صوبے بھر اور بالخصوص کراچی میں آٹھ ریج الاؤل کے روز برآمد ہونے والے چپ تعزیہ کے جلوسوں، جلوسوں کے روٹس اور مرکزی اجتماع گاہوں پر سکیورٹی کے مجموعی اقدامات کو انتہائی ٹھوس مربوط اور غیر معمولی بنایا جائے اور اس ضمن میں مجموعی پولیس ڈپلٹمنٹ کی باقاعدہ برہننگ کے عمل کو بھی یقینی بنایا جائے۔

آئی جی سندھ نے جاری ہدایات میں مذید کہا کہ لاڑکانہ، حیدرآباد، سکھر، میرپور خاص، شہید بینظیر آباد اور بالخصوص کراچی میں سکیورٹی اقدامات کے تسلسل کو جاری رکھتے ہوئے تمام تر فوکس 12 ریج الاؤل کے مرکزی اجتماعات، جلوسوں، محافل میلاد، نعت، وعظ، تقاریر و دیگر کی سکیورٹی پر رکھا جائے اور اس ضمن میں متعلقہ اسٹیک ہولڈرز سے باہمی مشاورت اور انکی تجاویز کی روشنی میں مرتب کردہ سکیورٹی پلان پر عمل درآمد کو ہر سطح پر ٹھوس اور غیر معمولی بنایا جائے۔

-----